

**ചുറ്റത്തുൽ ഫുആദ്**

**ക്ലാസ്നോട്ട്**

ബഹുവന്യരായ സയ്യിദ് ഫദ്ൽ കോയമ്മ തങ്ങൾ നമ്മോട് വിടപറഞ്ഞിരിക്കുന്നു. കുറാ തങ്ങൾ എന്ന പേരിൽ പ്രസിദ്ധനായ തങ്ങൾ സമസ്ത കേരളം ജംഇയ്യത്തുൽ ഉലമയുടെ കേന്ദ്ര മുശാവറ അംഗവും ദക്ഷിണ കന്നഡ സംയുക്ത ജമാഅത്ത് ഖാളിയും ജാമിഅ സഅദിയ്യ അടക്കമുള്ള ധാരാളം സ്ഥാപനങ്ങളുടെ ഭാരവാഹിയും ആയിരുന്നു. പിതാവ് താജുൽ ഉലമ ഉള്ളാൾ തങ്ങൾ അവർകളുടെ വഴിയിൽ വിശുദ്ധ ദീനിന് ആത്മാർത്ഥമായ നേതൃത്വമായി അവിടുന്ന് ജീവിച്ചു.

സത്യത്തിന് വേണ്ടി നിലകൊള്ളുകയാണ് ഒരു വിശ്വാസിയുടെ ഏറ്റവും വലിയ ഗുണവിശേഷം. പിതാവിനെ പോലെ തന്നെ തങ്ങളും ആ വിഷയത്തിൽ തിരുനബി(സ) ചര്യയെ മുറുകെ പിടിച്ചു. നിങ്ങൾ കൈപ്പുള്ളതാണെങ്കിലും സത്യത്തിന് വേണ്ടി നിലകൊള്ളണമെന്ന ഹദീസ് ആ ജീവിതത്തിൽ ഈ ഉമ്മത്ത് അനുഭവിച്ചു. സമസ്തയെന്ന ആദർശ പ്രസ്ഥാനത്തിന് ഈ തണൽ നൽകിയ ഊർജ്ജം അത് കൊണ്ട് തന്നെ വളരെ വലുതായിരുന്നു. പ്രസ്ഥാന കുടുംബത്തിലെ എല്ലാവർക്കും അവിടുത്തെ നിലപാടുകൾ ഊർജ്ജം പകർന്നു.

ജനങ്ങളോടൊപ്പം നിൽക്കുകയാണ് ഒരു നായകന്റെ ഏറ്റവും വലിയ ഗുണവിശേഷം. തങ്ങൾ അവരോടൊപ്പമായിരുന്നു. പാവങ്ങളെന്നോ പണക്കാരെന്നോ സ്വാധീനമുള്ളവരെന്നോ ഇല്ലാത്തവരെന്നോ വ്യത്യാസമില്ലാതെ തങ്ങളുടെ വാതിൽ ജനങ്ങൾക്ക് വേണ്ടി മലർക്കെ തുറന്നിട്ടു. ആശയറ്റവരുടെ ആശ്രയമായി പരിഭവങ്ങളേതുമില്ലാതെ അപരന്റെ കത്തുന്ന മനസ്സുകളിൽ ആശ്വാസത്തിൻ തെളിനീരായി തങ്ങളുടെ വാക്കുകൾ മാറിയ ആയിരങ്ങൾ ഇന്നും തങ്ങളെ ഓർക്കുന്നുണ്ട്. നേരിട്ട് ഫോൺ എടുത്ത് ആരുടെയും ആവശ്യങ്ങളെ സമീപിക്കുന്ന തങ്ങൾ പുലർത്തിയ വിനയം ആരെയും അതിശയിപ്പിക്കും.

ആത്മീയ ജീവിതത്തിൽ മഹത്തായ മാതൃകയായിരുന്നു തങ്ങൾ. തിരക്കിനിടയിലും ചുർആൻ നന്നായി പാരായണം ചെയ്യുന്ന തങ്ങൾ ആശങ്കകൾ പേറി അഭയം തേടി വരുന്നവർക്കും നിർദ്ദേശിക്കാറുള്ളത് ചുർആൻ പാരായണം തന്നെയായിരുന്നു. ബദ്രീങ്ങളായിരുന്നു അവിടുത്തെ ആത്മീയആശ്രയം. പ്രശ്നങ്ങൾക്ക് പരിഹാരമായി പലരോടും ബദ്രീയത്ത് നിർദ്ദേശിക്കാറുണ്ടായിരുന്നു അവിടുന്ന്. സ്വജീവിതത്തിൽ സൂക്ഷ്മതകൾ പുലർത്തി മറ്റുള്ളവരുടെ ജീവിതത്തിൽ പ്രകാശമായി മാറിയ തങ്ങളുടെ ദുആകളിൽ ആ സദസ്സിൽ വരുന്ന ഓരോരുത്തരുടെയും ആവശ്യം കടന്ന് വരുമായിരുന്നു.

ഉപ്പയുടെ നിലപാടുകളെ സ്വീകരിക്കുകയും അതിന് വേണ്ടി ത്യാഗങ്ങൾ സഹിക്കുകയും ചെയ്ത മഹാൻ ഉമ്മയെ പരിചരിക്കുന്നതിലും അതീവ ശ്രദ്ധാലുവായിരുന്നു. എത്ര തിരക്കുകൾ ഉണ്ടായാലും ഉമ്മയെ പരിചരിക്കുന്ന വിഷയം സ്വയം ഏറ്റെടുത്ത് ഭംഗിയാക്കി അവിടുന്ന് നിർവഹിച്ചു. ഔന്നിത്യങ്ങളുടെ പടവുകൾ കയറുമ്പോഴും ഈ പരിചരണങ്ങൾക്ക് വീഴ്ചകൾ ഉണ്ടായില്ലെന്ന് ആ മാതൃക ജീവിതത്തിന്റെ മഹത്വം വർധിപ്പിക്കുന്നു.

റബ്ബ് തങ്ങളുടെ കൂടെ നമ്മെയും സ്വർഗത്തിൽ ഒരുമിച്ച് കൂട്ടി അനുഗ്രഹിക്കട്ടെ. ആമീൻ.